

Міжнародны конкурс інфаграфікі стаў лагічным працягам інстытуцкага конкурсу, які два гады запар праводзіла кафедра сацыяльна-гуманітарных дысцыплін. Мерапрыемства новага фармату арганізавалі сумесна з кафедрай замежных моў Уральскага юрыдычнага інстатута МУС Расіі, да ўдзелу запрасілі курсантаў навучальных устаноў – партнёраў.

Мэта міжнароднага конкурсу – сістэмнае засваенне курсантамі вучэбнай і навукавай інфармацыі, набыццё навыкаў самастойнай візуалізацыі вынікаў даследаванняў. Для гэтага была абрана сучасная форма прадстаўлення інфармацыі – інфаграфіка. Удзельнікам прапанавалі некалькі тэматычных накірункаў. Гэта, напрыклад, гісторыя права і праваахоўнай сістэмы, лінгвістыка і камунікацыя, псіхалогія і педагогіка, юрыдычныя дысцыпліны і іншыя.

Выбіраць лепшую інфаграфіку давялося сярод больш як 50 работ. У ліку ўдзельнікаў, акрамя магілёўскіх курсантаў, – прадстаўнікі Дальнеўсходняга юрыдычнага інстытута МУС Расіі (Хабараўск), Барнаўльскага юрыдычнага інстытута МУС Расіі, Краснадарскага ўніверсітэта МУС Расіі, Уральскага юрыдычнага інсттута МУС Расіі (Екацярынбург), Валгаградскай акадэміі МУС Расіі, Омскай акадэміі МУС Расіі. Па працах было відаць, што нехта толькі засвойвае новыя мультымедычныя інструменты, якія дазваляюць графічна адлюстравіць навуковую інфармацыю, а хтосьці – упэўнена імі валодае.

У выніку дыпламамі рознай ступені журы адзначыла 20 лепшых работ. Сярод траіх уладальнікаў дыпламаў першай ступені – магілёўскія курсанты Арцём Панас (1 курс) і Дзмітрый Якаўчык (2 курс), а таксама курсанты з Валгаграда Ірына Бандарук і Мікалай Сакалоў, якія прадставілі сумесны праект. Усе ўдзельнікі разам з сертыфікатамі атрымалі карысны вопыт стварэння мультымедычных прац, які павінен дапамагчы ў вучобе і навуцы. Міжнародны конкурс навукавай інфаграфікі, як плануецца, у Магілёўскім інстытуце МУС стане традыцыйным.

*Па інфармацыі кафедры сацыяльна-гуманітарных дысцыплін*